

### ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ಎ. ಎಲ್. ಪಾಟೀಲ್.—(ಕಂದಾಯ ಮಂತ್ರಿಗಳು) ಈ ಕೆಳಗೆ ಕಂಡ ಕಾಗದ ಪತ್ರಗಳು ಸಭೆಯ ಮುಂದಿಡುತ್ತೇನೆ.

(ಅ) ೧೯೬೪ ನೇ ಇಸವಿಯ ಕರ್ನಾಟಕ ಭೂಕಂದಾಯ ಶಾಸನದ ೧೯೪ (೧) ನೇ ಕಲಮಿನ ಮೇರೆಗೆ ೧೯೮೨-೮೩ ನೇ ಸಾಲಿನ ರಾಮನಗರ ತಾಲ್ಲೂಕಿನ ೬೯ ಗ್ರಾಮಗಳಿಗೆ ಭೂಕಂದಾಯವನ್ನು ಮನ್ನಾ ಮಾಡುವುದಕ್ಕೆ ಸಂಬಂಧಿಸಿದಂತೆ ೨೬-೭-೧೯೮೩ ರಂದು ಹೊರಡಿಸಿದ ಆರ್ ಡಿ ೫೬ ಆರ್ ಎಂ ೮೩ ನೇ ಕ್ರಮಾಂಕದ ಅಧಿಸೂಚನೆ,

(ಆ) ೧೯೮೨-೮೩ ನೇ ಸಾಲಿನ ಆನೇಕಲ್ ತಾಲ್ಲೂಕಿನ ೫೯ ಗ್ರಾಮಗಳ ಭೂ ಕಂದಾಯವನ್ನು ಮನ್ನಾ ಮಾಡುವುದಕ್ಕೆ ಸಂಬಂಧಿಸಿದಂತೆ ೨೬-೭-೧೯೮೩ ರಂದು ಹೊರಡಿಸಿದ ಆರ್ ಡಿ ೧೫ ಆರ್ ಎಂ ೮೩ ನೇ ಕ್ರಮಾಂಕದ ಅಧಿಸೂಚನೆ.

(ಇ) ೧೯೮೨-೮೩ ನೇ ಸಾಲಿನ ಬೆಂಗಳೂರು ದಕ್ಷಿಣ ತಾಲ್ಲೂಕಿನ ೫೩ ಗ್ರಾಮಗಳ ಭೂಕಂದಾಯವನ್ನು ಮನ್ನಾ ಮಾಡುವುದಕ್ಕೆ ಸಂಬಂಧಿಸಿದಂತೆ ೨೬-೭-೧೯೮೩ ರಂದು ಹೊರಡಿಸಿದ ಆರ್ ಡಿ ೨೪ ಆರ್ ಎಂ ೮೩ ನೇ ಕ್ರಮಾಂಕದ ಅಧಿಸೂಚನೆ

(ಈ) ೧೯೮೨-೮೩ ನೇ ಸಾಲಿನ ಚನ್ನಪಟ್ಟಣ ತಾಲ್ಲೂಕಿನ ೯೫ ಗ್ರಾಮಗಳ ಭೂ ಕಂದಾಯವನ್ನು ಮನ್ನಾ ಮಾಡುವುದಕ್ಕೆ ಸಂಬಂಧಿಸಿದಂತೆ ೨೬-೭-೧೯೮೩ ರಂದು ಹೊರಡಿಸಿದ ಆರ್ ಡಿ ೨೭ ಆರ್ ಎಂ ೮೩ ನೇ ಕ್ರಮಾಂಕದ ಅಧಿಸೂಚನೆ.

(ಉ) ೧೯೮೨-೮೩ ನೇ ಸಾಲಿನ ಚಳ್ಳಕೆರೆ ತಾಲ್ಲೂಕಿನ ೧೯೦ ಗ್ರಾಮಗಳ ಭೂ ಕಂದಾಯವನ್ನು ಮನ್ನಾ ಮಾಡುವುದಕ್ಕೆ ಸಂಬಂಧಿಸಿದಂತೆ ೨೬-೭-೧೯೮೩ ರಂದು ಹೊರಡಿಸಿದ ಆರ್ ಡಿ ೯೬ ಆರ್ ಎಂ ೮೩ ನೇ ಕ್ರಮಾಂಕದ ಅಧಿಸೂಚನೆ.

(ಊ) ೧೯೮೨-೮೩ ನೇ ಸಾಲಿನ ಕಡೂರು ತಾಲ್ಲೂಕಿನ ೨೦೩ ಗ್ರಾಮಗಳ ಭೂ ಕಂದಾಯವನ್ನು ಮನ್ನಾ ಮಾಡುವುದಕ್ಕೆ ಸಂಬಂಧಿಸಿದಂತೆ ೨೬-೭-೧೯೮೩ ರಂದು ಹೊರಡಿಸಿದ ಆರ್ ಡಿ ೪೦ ಆರ್ ಎಂ ೮೩ ನೇ ಕ್ರಮಾಂಕದ ಅಧಿಸೂಚನೆ.

(ಋ) ೧೯೮೨-೮೩ ನೇ ಸಾಲಿನ ದೊಡ್ಡ ಬಳ್ಳಾಪುರ ತಾಲ್ಲೂಕಿನ ೨೮೭ ಗ್ರಾಮಗಳ ಭೂ ಕಂದಾಯವನ್ನು ಮನ್ನಾ ಮಾಡುವುದಕ್ಕೆ ಸಂಬಂಧಿಸಿದಂತೆ ೩೦-೭-೧೯೮೩ ರಂದು ಹೊರಡಿಸಿದ ಆರ್ ಡಿ ೧೮ ಆರ್ ಎಂ ೮೩ ನೇ ಕ್ರಮಾಂಕದ ಅಧಿಸೂಚನೆ.

(ಋ) ದಿನಾಂಕ ೨೬-೭-೧೯೮೩ ರಂದು ಹೊರಡಿಸಿದ ಆರ್ ಡಿ ೨೦ ಆರ್ ಎಂ ೮೩ ನೇ ಕ್ರಮಾಂಕದ ಅಧಿಸೂಚನೆ ೩೦-೭-೧೯೮೩ ನೇ ದಿನಾಂಕದಂದು ಹೊರಡಿಸಿದ ಆರ್ ಡಿ ೧೮ ಆರ್ ಎಂ ೮೩ ನೇ ಕ್ರಮಾಂಕದ ತಪ್ಪೋಲೆ ಅಧಿಸೂಚನೆ.

ಶ್ರೀ ಎ. ಲಕ್ಷ್ಮೀನಾರಾಯಣ್.—(ಕಾನೂನು ಮಂತ್ರಿಗಳು) ಒಳಾಡಳಿತ ರಾಜ್ಯ ಮಂತ್ರಿಗಳಾದ ಶ್ರೀ ಜಿಗಣ್ಣಿ ಚಂದ್ರು ಅವರ ಪರವಾಗಿ ಈ ಕೆಳಗೆ ಕಂಡ ಕಾಗದ ಪತ್ರಗಳನ್ನು ಸಭೆಯ ಮುಂದೆ ಮಂಡಿಸುತ್ತೇನೆ.

೧೯೬೪ ನೇ ಇಸವಿಯ ಕರ್ನಾಟಕ ಕಾರಾಗೃಹಕ್ಕೆ ಸಂಬಂಧಿಸಿದ ಶಾಸನದ ೬೪ ನೇ ಕಲಮಿನ ಮೇರೆಗೆ ಹೊರಡಿಸಿದ ೨೨-೧೧-೧೯೮೨ ನೇ ದಿನಾಂಕದ ಎಚ್ ಡಿ ೭೭ ಆರ್ ಎಂ ೮೧ ನೇ ಕ್ರಮಾಂಕದ ಅಧಿಸೂಚನೆ,

ಅಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದಿಡಲಾಗಿದೆ.

### ವರದಿಯನ್ನೊಪ್ಪಿಸುವುದು

ಶ್ರೀ ಎಲ್. ಟಿ. ಶಿವಪ್ಪ ಹೆಗಡೆ (ಶ್ರೀ ವೀರಣ್ಣ ಉಪಾಧ್ಯಕ್ಷರ ಪರವಾಗಿ) ಈ ಕೆಳಗೆ ಕಂಡ ವರದಿಯನ್ನು ಸಭೆಯ ಮುಂದೆ ಮಂಡಿಸುತ್ತೇನೆ. ಖಾಸಗಿ ಸದಸ್ಯರ ವಿಧೇಯಕಗಳ ಹಾಗೂ ನಿರ್ಣಯಗಳ ಸಮಿತಿಯ ವರದಿಯನ್ನು ವರದಿ

(೨) ಶ್ರೀ ಎ. ನಾಗರಾಜು.—ಆ ವರದಿಯನ್ನು ಅನುಮೋದಿಸುತ್ತೇನೆ.

ಅಧ್ಯಕ್ಷರು.—ಸಭೆಯು ಆ ವರದಿಯನ್ನು ಒಪ್ಪುವುದು ನಾನು ಭಾವಿಸುತ್ತೇನೆ.

ಈಗ ಗಮನ ಸೆಳೆಯುವ ಸೂಚನೆಗಳನ್ನು ತೆಗೆದುಕೊಳ್ಳೋಣ.

### ಮನವಿಗಳು

ಶ್ರೀ ಯಡಿಯೂರಪ್ಪ.—ಸ್ವಾಮಿ, ಬೆಲೆ ಏರಿಕೆ ಬಗ್ಗೆ ನಾನು ಒಂದು ನೋಟೀಸ್ ಕಳುಹಿಸಿದ್ದೇನೆ ಅಧ್ಯಕ್ಷರು.—ಬಂದಿದೆ

ಶ್ರೀ ಎ. ಎಸ್. ಆಚಾರ್.—ಅಧ್ಯಕ್ಷರೇ, ಈವೊತ್ತಿನ ದಿವಸ ಆಹಾರ ಧಾನ್ಯಗಳ ಬೆಲೆ ಬಹಳ ಏರುತ್ತಾ ಇರುವುದರಿಂದ ಇದನ್ನು ಪ್ರಮುಖವಾಗಿ ತೆಗೆದುಕೊಂಡು ಚರ್ಚೆ ಮಾಡಬೇಕಾಗಿದೆ.

ಶ್ರೀ ಜೆ. ಡಿ. ಸೋಮಪ್ಪ.—ಸ್ವಾಮಿ ಪಿ ಎಲ್ ಡಿ ಬ್ಯಾಂಕ್ ಎಂಪ್ಲಾಯೀಸ್ ಸ್ಟ್ರೈಕ್ ಮಾಡುತ್ತಾ ಇರುವುದರಿಂದ ರೈತರಿಗೆ ಚಕ್ ಸಿಕ್ಕುತ್ತಾ ಇಲ್ಲ ಅದರ ಬಗ್ಗೆ ಮಾನ್ಯ ಸಹಕಾರ ಮಂತ್ರಿಗಳು ಏನಾದರೂ ಹೇಳಬೇಕು ಎಂದು ಕೇಳುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ಆ ಮೇಲೆ ಹೇಳುತ್ತೇನೆ

ಶ್ರೀ ಎ. ಎಸ್. ಆಚಾರ್.—ಸ್ವಾಮಿ, ಬೆಲೆ ಏರಿಕೆ ಬಗ್ಗೆ ಒಂದು ಸೂಚನೆಯನ್ನು ಕಳುಹಿಸಿದ್ದೇವೆ. ಅದರ ಬಗ್ಗೆ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡಬೇಕು.

ಅಧ್ಯಕ್ಷರು.—ಅಲ್ಪಕಾಲಾವಧಿ ಪ್ರಶ್ನೆಯಲ್ಲಿ ಈ ಬಗ್ಗೆ ಕ್ಲಾರಿಫಿಕೇಷನ್ ಕೇಳುವುದಕ್ಕೆ ಅವಕಾಶ ಮಾಡಿಕೊಡುತ್ತೇನೆ

ಶ್ರೀ ಎ. ಎಸ್. ಆಚಾರ್.—ಇದರಲ್ಲಿ ಕಬು ಬೆಳೆಗಾರರ ನಿಲುವಳಿ ಸೂಚನೆ ಏನು ಇದೆ, ಅದೇ ಪ್ರತ್ಯೇಕ ಅವರ ಬೇಡಿಕೆಯೇ ಬೇರೆ. ಈ ಬೆಲೆ ಏರಿಕೆ ಬಗ್ಗೇನೇ ಪ್ರತ್ಯೇಕವಾಗಿ ತೆಗೆದುಕೊಂಡು ಚರ್ಚೆಗೆ ಅವಕಾಶ ಮಾಡಿಕೊಡಬೇಕು

MR. SPEAKER.—I do understand. But the demands on the very subject is under discussion

SRI V. S. ACHAR.—Whereas we want full fledged discussion

MR. SPEAKER.—Demands are under discussion. Therefore the question of discussing separately does not arise.

ಶ್ರೀ ಎಸ್. ಬಂಗಾರಪ್ಪ.—ಡಿಮ್ಯಾಂಡ್ ಬರತಕ್ಕಂಥಾದ್ದು ಸಪರೇಟ್ ವಿಚಾರ ಆಯಿತು. ಅದರಲ್ಲಿ ಸಪರೇಟ್ ಆಗಿ ಬೆಲೆ ಏರಿಕೆ ಅನ್ನುವುದು ಬರುವುದಿಲ್ಲ. ನನ್ನ ಅನುಭವದಲ್ಲಿ ಹೇಳಬೇಕಾದರೆ ಆ ಬಗ್ಗೆ ಡಿಮ್ಯಾಂಡ್ ಬಂದಾಗ ಅನೇಕ ವಿಚಾರಗಳನ್ನು ಹೇಳುವುದು ಇರುತ್ತದೆ ಡಾ. ಎ. ಎಸ್. ಆಚಾರ್ ರವರೂ ಎತ್ತಿರತಕ್ಕಂಥಾ ವಿಚಾರ ಈವೊತ್ತಿನ ದಿವಸ ಎಲ್ಲರ ಗಮನವನ್ನೂ ಸೆಳೆದಿರತಕ್ಕಂಥಾ ಅತಿ ಪ್ರಾಮುಖ್ಯವಾದ ವಿಚಾರ ಬೆಲೆ ಏರಿಕೆ ಅನ್ನುವುದು ಬಹಳ ಪ್ರಾಮುಖ್ಯವಾದುದಾಗಿರುವುದರಿಂದ ಇದಕ್ಕೆ ಪ್ರತ್ಯೇಕವಾಗಿಯೇ ಚರ್ಚೆ ನಡೆಸಿದರೆ ಮಾತ್ರ ಒಂದು ನ್ಯಾಯ ದೊರಕಬಹುದು ಎಂದು ತಿಳಿದುಕೊಂಡು ಎತ್ತಿದ್ದಾರೆ. ತಾವು ಅದಕ್ಕೆ ಅವಕಾಶ ಮಾಡಿಕೊಡಬೇಕು

ಅಧ್ಯಕ್ಷರು.—ಅವರು ನೋಟೀಸ್ ಕಳುಹಿಸಲಿ ವಿಚಾರ ಮಾಡೋಣ

ಶ್ರೀ ಎ. ಎಸ್. ಆಚಾರ್.—ನೋಟೀಸ್ ಕಳುಹಿಸಿದ್ದೇನೆ ಸ್ವಾಮಿ

ಅಧ್ಯಕ್ಷರು.—ಬಂದಿದೆ ಎಂದು ನಾನು ಮೊದಲೇ ಒಪ್ಪಿಕೊಂಡಿದ್ದೇನೆಲ್ಲಾ ?

ಶ್ರೀ ಎ. ಎಸ್. ಆಚಾರ್.—ಈವೊತ್ತು ತಾವು ಈ ಒಂದು ವಿಷಯದ ಬಗ್ಗೆ ಕಾಲ್ ಅಟೆನ್ಷನ್ ಆಗಿ ಪರಿವರ್ತನೆ ಮಾಡಿದ್ದೀರಿ, ಅದರ ಬಗ್ಗೆ ಪ್ರತ್ಯೇಕವಾಗಿಯೇ ಚರ್ಚೆ ಮಾಡಿದರೆ ಒಳ್ಳೆಯದು ಎಂದು ನಾನು ನನ್ನ ಅಭಿಪ್ರಾಯವನ್ನು ಸೂಚಿಸುತ್ತೇನೆ.